

प्रेस-विज्ञप्ति

बाल विकास परियोजना कार्यालय, दीव द्वारा बणाकवारा में 7 माह से 3 साल के बच्चों को 'टेक होम राशन' किट का किया गया वितरण

दीव 07 फरवरी, 2020: बणाकवारा, दीव के आंगनवाडी केन्द्र में बाल विकास परियोजना कार्यालय, दीव द्वारा सात माह से तीन वर्ष की आयु-सीमा वाले बच्चों की माताओं को टेक होम राशन किट का वितरण किया गया। इस अवसर पर बाल विकास परियोजना अधिकारी श्रीमती गायत्री जाट ने लाभार्थी महिलाओं को राशन किट बांटे।

बाल विकास परियोजना अधिकारी ने महिलाओं को टेक होम राशन किट का वितरण करते हुए बच्चों के लिए उचित खुराक की जानकारी दी। उन्होंने उपस्थित महिलाओं को बताया कि बच्चों के समुचित विकास के लिए पोषणाहार नितांत आवश्यक है। इस दौरान दीव की 1285 महिलाओं को इस किट का वितरण किया गया। पोषणाहार से बच्चों को कुपोषण से बचाया जा सकेगा और शिशु-मृत्यु दर को भी न्यूनतम किया जा सकेगा। उन्होंने कहा कि बच्चों को बोतल से दूध पिलाने की जगह स्तनपान की आदत डालनी चाहिए। इससे बच्चों में रोग-प्रतिरोधक क्षमता विकसित होती है। इस शिविर में छः माह के बच्चों के लिए अन्न-प्रासन कार्यक्रम का भी आयोजन किया गया।

दीव जिला प्रशासन द्वारा माननीया दीव समाहर्ता श्रीमती सलोनी राय जी के मार्ग-दर्शन में महिला एवं बाल कल्याण कार्यक्रमों का नियमित अंतराल पर आयोजन किया जा रहा है ताकि प्रदेश से बाल-कुपोषण को समाप्त किया जा सके।